

ॐ

श्री गणेशाय नमः

वार वार वन्दनु करूं अवधनाथ सियाराम ।
कोट वार चरणनि पडूं बृजपति श्यामाश्याम ॥
सतिगुर नानक देव को प्रणवउं शत शत वार ।
श्री अखण्डानन्द महाराज के चरणनि पै बलहार ॥
साई अमां सुख धाम खे दिलि सां ध्यायां ।
प्यारे बाबा जे बाबल जी जै जै मनायां ॥

अथ महिमा माधुरी

१ . महिमा अपरम्पार

(१)

एको सति सियाराम आ ओंकार टेई देव
जंहिते कृपा सतिगुरनि जी सो ज़ाणे उहो भेव
जंहिजो नाम सदाई सति आ ऐं सति आ लीला धाम
जंहिजो रूप सति प्रभाउ सति सति चेतन अभिराम
सो कारणु सभु कार्यनि जो करता पुरुषु सुजान
सो निर्भउ निरवैर सो अकाल मूरति भगवानु
सुतह सिद्धि प्रघटु थियो अयूनि सम्भव नाथ
जो अनंत ऊच अनुराग सां करे शरणा पयनि सनाथ
सो आदि सचु जुगादि सचु आहे बि सचु थींदो बि सचु
सतिगुरु नानक सचु चवे सो आहे बि सचु हूंदो बि सचु ॥

(२)

प्रघट्ट थियो पृथ्वी अ ते साईं सुहिणो संतु
सति संगति सींगारु अथमि कथा जो आ कंतु
जाहिरु थियुमि जगत में भलेरो भगुवंतु
खिलियो पिए खीरड़ा श्री मीरपुर महंतु
लाए छदियुमि लुक में बहारी बसंतु
सोभारो जियं सूंह में तियं गुणनि में बे अंतु
गाए गुण अनन्त प्रसन्न कयाऊं पिर खे॥

(३)

जै जै मैगसि चन्द्र जी जै सतिगुरु संत सुजान
जै जै सतिसंग सुहाग जी जै साहिबु शील निधान
साईं अ चरणनि छांव जो सुखु सभिनी सुखनि जो सारु
कल्पवृक्ष जी छांव खां बि आनन्द दिए अपार
कल्पवृक्ष जी छांव में थिए जग आशा पूरी
पर साईं चरणनि छांव में मिले भक्ति रसु भूरी
कल्प वृक्ष थो तन जी सभु तपति मिटाए
पर दिलि जी ठण्डक दियण में साईं समर्थु आहे
कल्प वृक्ष विषई करे जग में फासाए
पर साईं कढी संसार मां हरि सां हर्षाए
कल्प वृक्ष रहे स्वर्ग में जंहि जो मिलणु मंहागो

साईं साहिबु सहागो थियो पतितनि लाइ पृथ्वी अ ते॥

(४)

जै दाता जन त्राता साईं प्रेम अमिय रस राते हो
सीय रघुवीर सनेह सरस हो गुण निधान गुण गाते हो
कथा कुंज में चरित फूल पर मधुपनि जियां मंडराते हो
सदा जीओ साईं अमां प्यारल प्रणत जननि पुलकाते हो॥

(५)

जै मन मोहन लाइ लड़ैते साईं शोभा सिंधु
जै सति संग उजागर नागर सेवक तारन इन्दु
जन रंजन दीननि दुख भंजन विपति विदारक बंधु
सदा जीओ साईं अमां प्यारल मेरे साहिब बख्त बुलंद॥

(६)

जै कोमल कमलेक्षण प्यारे रूप सिंधु रस धामा
सूफी साफ सरल चित सुन्दर अलबेले अभिरामा
पर गुण गाहक नेह निबाहक शोभ्या ललित ललामा
सदां जीओ साईं अमां प्यारल नित गावत स्वामिनि श्यामा॥

(७)

जै चन्द्र वदन सुख सदन सुहावन नीति निपुण जै नाथा
प्रेमियुनि प्राण पाल पुरुषोत्तम गावत रघुवर गाथा
पूरण प्रतिभा तेज अलौकिक सेवक करत सनाथा
सदा जीओ साईं अमां प्यारल नित गहत दीन कर हाथा॥

(८)

जै जै बाबल वीर जी जै करुणा सिंधु कृपाल
जै सतिसंग सिरताज जी जै शरणागति प्रतिपाल
जै जै दान शिरोमणि जै दीन बंधु दातार
जै पालक प्रेम निधि जै जै परम उदार
जै जै शील सनेह सिंधु जै जै सुखमा कंद
जै जै जती शिरोमणि जै मालिक मीरपुर चंद
जै गरीबि श्री खण्डि गुण निधि जै निम्रता नीह निधान
जै प्रेमी प्रीतम अबल जै मैगसि चन्द्र महिरबान॥

(९)

श्री सुखदेवी नन्दन तूं जग वन्दन दया जो सागरु तूं साईं
पतित उधारण प्रभु जग तारण सभ गुण आगरु तूं साईं
दीननि बंधु करुणा सिंधु रूप उजागरु तूं साईं
हर्ष जी खाणि रूंह रिहाणि नीह जो नागरु तूं साईं॥

(१०)

सतिगुर मैगसि चन्द्र जी वदी वदियाई
जंहि त्रगुण पार व्योम में ध्यान ध्वजा लाई
साकेत नाथ सनेह में रहे सुरिति समाई
संकल्पु करे छदे दिनी सोंह जी वाई
सदां भाव भगति जी वर्षा वर्षाई
हुजत छदे हलु होत दे इहा धारिणा सुझाई
निष्कामता जे नेह जी पटिड़ी पढ़ाई
सति संग सहज सनेह जी दसी राहिड़ी सुखदाई
खूह खोटियाऊं खुशियुनि जा हुब जा भरियाऊं होद
श्री रघुवर बाल विनोद सेवकनि खे साहिब दिना॥

(११)

साई संत मण्डल में सदा सोभारो
सभेई चवनि सनेह सां बाबलु बझारो
के चवनि निर्मलु धणी के सूफियुनि सरदारो
के चवनि निर्मल नींहजो आहे नर हयों नारो
केई चवनि अदब सां महाराजु मीरपुर वारो
साहिब जो सति संगु थियो हर हंधि हाकारो
वजायो अथनि विसु में नाम जो नगारो
सनेहियुनि सिरताजु आ प्रेमियुनि जो प्यारो

लही आयो अथमि लाट तां उहो ददनि दातारो
नीह जो निजारो जिनि जाहिरू कयो जगत में॥

(१२)

साई साहिब संत खे सदां सुर मुनि करिम सलाम
जोगी जाणनि जोति रूपु ज्ञानी आतम राम
भगतनि लाइ बाबल मिठो सांवलड़ो सुखधाम
दर्शन सां दुखियनि मिले अन्दर में आराम
शास्त्र सभु सनेह सां सदां साई अ गुण गाईनि
नैति नैति चई वेद भी साई अ साराहिनि
साई साहिब जी सदां जै जै धुनि बोलो
आहे मालिकु अमोलो सोभारी जंहि सिंधु कई॥

(१३)

साई साहिबु सिंधु जो आहे हाकिमु हाकारो
समर्थु सुहृद सर्वज्ञ आ साजनु सोभारो
जिते किथे जानिब वटि वजे नाम जो नगारो
कलिजुग में काइमु कयो जिनि भगति रसु भारो
बाबल वटि बहार नितु कोन्हे आरहडु सियारो
भगति रूप भोजन जो जिनि खोलियो भण्डारो
जन्म जे बुखियनि जो पेटु भरियो सारो
वसाए महिबत मींहडो मालिकु मीरपुर वारो

वसियो रहे विन्दुर सां अबल आखाड़ो
रातियां दिहाड़ो साजु वजे नितु सिक जो॥

(१४)

साईं अ जे प्रताप जी हर हंथि हाक हली
वाह सामाणो संतु आ वाह जो भगति भली
ज्ञान में गुलज़ारु आ प्रेम में भाउ भली
माणे सुखु महिबूब जो घुमीं निकुंज थली
बाहिरां मीरपुर में वसे भीतरि बृज गली
संतनि में सरहो सदां बाबलु बुधि बली
विहे सदाई विन्दुर में ठाहे कुरिब कली
विदेह कैवल्य मोक्ष जी कदहीं न चाह चली
अवधेश्वर अनुराग जी वाह जा बेलि फली
वृंदा विपिन गली साईं अ जे नेणनि वसी॥

(१५)

साईं सुकुमार तो पै जाऊं बलहार नितु
परा प्रेम में प्रवीन रस रंग के बढ़ैया है
रसिकनि भूप तेरी महिमा अनूप महा
सुख देवी सुवन तेरी कीरति जग छैया है
हर्ष हुलास निधि वचन विलास सिधि
निर्मल नेह सें रीझाए रघुरैया है
आनंद के कंद प्यारे दासनि दिलि बंद साईं

अवध उपासी बृज भूमि के बसैया है॥

(१६)

साईं साहिबु साह जो साईं साहिबु संतु
साईं साहिबु सारी विसु जो साईं भल्लेरो भगुवंतु
प्रेमी अ जो पार्तु वठी थियुमि मीरपुर महंतु
वसे वर जी विरुंह में थी कुरिब कथा जो कंतु
जसिड़ो जानिब अबल जो अदियूं आहे अनंतु
वेदु चवे बे अंतु, संतु साहिब खां घणो॥

(१७)

साईं साहिबु सलोनो वसि कयो नंद छोनो
गायो दशरथ ढिटोनो करे वृन्दावन वासु री
दिलि जो उदारु साईं भगति जो भण्डारु साईं
हींअड़े जो हारु साईं करे वचनु विलासु री
नैननि जो तारो साईं अन्दर उज्यारो साईं
हाकिमु हाकारो साईं अचलु हुल्लासु री
गद् गद् थी गायो मिली मंगल मनायो अदी
सोई रांझनु रीझायो जंहि कयो कुरिबु क्यासु री॥

(१८)

साईं जियंदे शाल महिर भरिया मालिक मिठा
बाला बख्तु अवहां जो आला आ इकिबालु
क्रोड़ें कुटिल कामियुनि खे कयो नज़र सां निहालु
लिवड़ी लाए लखनि खे काटीं जग जंजालु

साहिब वटि सनिमुखु थियो जंहि खे बाबल कयो बहालु
सदां लालु गुलालु रहो राघव रंग में॥

(१९)

सदां जीअदुमि जेदियूं मुंहिजो साई रंग भिनो
दिलिबर दूलह चरणनि में सर्वसु आ दिनो
साकेत मां साहिब खे मिलियो नींह जो नगीनो
साओ रहे साहिब जे सिकड़ी अ में सीनो
दाता दर्द वन्दनि जो सदा श्री आरियलि अधीनो
युगल धणियुनि जे कुशल लाइ सभु कुरिबानु आ कीनो
मीरपुर जा मीरड़ा झझी जुवाणी माणी
वैकुण्ठ खां भी पारि वई तुंहिजी विरुंह भरी वाणी
जेके आया ओट में प्रीति सां पेर खणी
से सुखी थिया साहिब सां लिव जा गीत भणी
जिनि दर्शनु कयो जो दिलिबरा तिनि बिगिड़ी बाति बणी
संतनि शिरोमणी तवहां जी जै जै जपायां जगत में॥

(२०)

श्वेत द्वीप में मण्डपु दिठो जग मग जोति जड़ियो
उति सिंहासनु सुन्दरु हुआ नील मणियुनि सां मढ़ियो
प्रेमियुनि जी पंचायत हुई क्रोड़नि मंझि कठी
मधुर रस वारनि जी मजिलसि हुई मिठी

उते साईं साहिब संत जो अद्भुत थियो सन्मानु
प्रेम पत्र प्रेमियुनि पढ़ी दिनो मीरपुर मीर खे मानु
पंचायति जो प्रधानु थियो सतिगुरु नानक शाहु
श्री अविनाश चंद्र अबल जो बि अजबु हो उत्साहु
कल्प वृक्ष फूलनि जूं बधियूं बन्दन वारियूं
चइनी तरफ गुलनि जूं हुयूं फूलियूं फुलवाड़ियूं
सभ सनेहियुनि सनेह सां साईं अ दे निहारियो
जसिड़ो श्री जानिकि बाल जो अजबु उचारियो
पर सदिके वजां साहिब तां जंहि संकोची शीलु सुभाउ
कंधु हेठि करे कुछ न कुछे रोई जपे जानिब नांउ
तदहीं बिन्ही गुरुनि हथिड़ो वठी कयो पुटिड़ी अ खे प्यारु
विहारियो रतन सिंहासन ते चई सन्तनि जो सींगारु
सिंधु जे किशिन जी जै सां गूंजण लगो आकाशु
छायो हर्ष हुलासु श्वेत द्वीप समाज में॥

(२१)

सतिगुर सचा पातिशाह शरणि पाल समरथ
जंहि जी चरण छांव में हरी वठे थो हथु
नितु नव निर्मल नींह जी वर्षा वर्षाए
दुर्लभु दिलबर देश जो दर्शनु कराए
सतिसंग नाम जे रंग सां हींअड़ा हर्षाए
सखिणियूं दिलियूं सनेह सां थो साहिबु सरसाए

मालिक मीरपुर घोट जे मटु न को आहे
भाव सां भुलाए, जेको दिठा दोह दासनि जा॥

(२२)

सुठो सब्राझिड़ो सूंह भरियो सोभारो सुबहानु
सन्त शिरोमणि सन्तनि भूषणु सन्तनि जो सुल्तानु
मालिकु मिठिड़ो सभे खां सुठिड़ो मैगसि चंद्र मरिबानु
साहिबज़ादो तूं शहज़ादो पीर पैगम्बर कनि सन्मानु
पीरनि पीरी मीरनि मीरी दिलिबर तूं नितु करीं थो दानु
तूं अनहलकु तूं हक जो हकु तूं समर्थु सर्वज्ञ सुजानु।
नींह जी निधिड़ी क्यास जी सिधिड़ी रस जी रिधिड़ी शील निधानु
गरीबनि ठारु ददनि दातारु साईं सरदारु मधुरु महानु
मिठो गुरुदेवु देवनि देवु अलखु अभेव क्यां जसिड़ो गानु
साईं सुकुमार प्रेम अवतारु थोरे गुण रिझिवारु सदा रस खाणि॥

(२३)

सति पुरुष बि सनेह सां जंहि कीरति कनि कमनीय
साईं साहिबु संतु आ सभिनी गुणनि जी सींव
थियो ना न थींदो कदहीं अहिड़ो अनुरागी
सोभ खटे संतनि में सा श्री खण्डि सभागी
साईं अ समता केरु करे साईं भजन सरोवर हंसु
प्रघटु थियो पृथ्वी अ ते श्री अयोध्या हित हर्वसु

अबलु आनंद कंदु आ आशिकनि अवितंशु
सोभे जंहि जे सुहाग सां रसीलो रघुवंशु
सारो देशु पावनु कयो प्रभु अ जसिड़ो गाराए
सचो साहिबु साराहे कलियुग में सतियुग कयो॥

(२४)

सखी सुखनि जी खाणि आ मुंहिजो बापू बाझारो
सुहिणनि जो सिरताजु आ मुंहिजो बापू बाझारो
दिलिड़ी अ घणो उदारु आ मुंहिजो बापू बाझारो
करामती करतारु आ मुंहिजो बापू बाझारो
गुर नानक शाह निहालु कयो मुंहिजो बापू बाझारो
प्रणतनि जो प्रतिपालु थियो मुंहिजो बापू बाझारो
प्रेमियुनि जो परमेश्वर आ मुंहिजो बापू बाझारो
दिसे नवां रस रंग मुंहिजो बापू बाझारो
माणेंमि प्रेम उमंग मुंहिजो बापू बाझारो
जिए बापू बाझारो जिए बापू बाझारो॥

(२५)

रांझन तुंहिजो राजु अमरनि खे अचिरजु दिए
अनुराग जे आनंद में आहीं सन्तनि जो सिरताजु
मोहियुइ मधुरी लाति ते रघुकुल जो महाराजु
सनेह जे सखा बणियुइ बांको श्री बृजराजु

मुखिड़े में मेठाजु श्री मैथिलि चंद्र मालिक जो

(२६)

जानिब तुंहिजो जसु गाइनि चारई वेद नितु
श्रुती अ चयो सनेह सां ईश्वरु आहे रसु
उहो रस जो रुपु तूं मुहुबु मिठो मैगसि
तूं ई प्रीतमु पाण आं तूं ई पंहिजो दसु
सदां प्रीतमु पसु, तूं आं आशिकु अलिबेलिड़ो॥

(२७)

बाबलु बेगमपुर जो अथमि शाहनि जो शाहु
सौगंध सां सचु थी चवां आहेमि पाण अल्लाहु
वाट देखारण विन्दुर जी थियडुमि सतिगुर रुपु
जाहिरु पीरु जगत में महिमा अमित अनूपु
भगत भूमि भूपालु अथमि प्रेमनगर पतिशाहु
हीणनि जो हमराहु अथमि बांकलु बे परिवाहु
विछिड़ियूं मिलाए वरनि सां खटनि नितु आशीश
जगत पति जग जो धणी जगत गुरु जगदीश
गुणातीत ऐं ज्ञान घन परा प्रेम जो सिंधु
मंगलमय मंगलायतम प्रघटियो पूरणु इंदु
अमड़ि उर आकाश, उदय थियो अनुराग वसि॥

(२८)

प्रेम नगर पतिशाह जी चई जै जै हर वारी
साई साहिब संत जी गायां लीला सुखकारी
प्रेम जे सभिनी रसनि जो पूरणु अथमि दातारु
सचु पचु साक्षात प्रेम जो अबलु आ अवतारु
राति दीहां रसिड़े भिनो घुमें श्री मैथिलि मागु
कढ़हीं रस श्रृंगार में गाइनि बृज रस रागु
सतियुनि जो सरदारु आ जंहि साहिब अचलु सुहागु
खेलनि होरी फाग, नितु नव युगल विहार में॥

(२९)

पंचवटी अ में प्रेम जी बाबल कई बरिसाति
बाबल मिठी अ बाझ सां वरु सभिनी सां साथि
दर्दवंद दूलह जी सदां जै जै उचारियो
साई जियोमि सुहाग सां पल पल पुकारियो
जिनि जपाए नामड़ो ततो जीउ ठारियो
निष्कामता निष्कपट जो सचो सबकु सेखारियो
प्रीतम प्रेम उमंग में हर घड़ी अ घारियो
करे देश रटनिड़ा सभ तीरथनि तारियो
भल्लेरे भगुवान जो देहिड़ो देखारियो
साहिब संवारियो साई अ जे सति संग खे॥

पढ़ी नितु गीता कयो माहनु मीता खाई नवनीता मिठिड़ा धणी
सन्तनि सेवी माणी महिबत मेवी तवहां जो साहिब सिय देवी
शल वर खे वणी

श्री अविनाश नंदन सभ जग वन्दन सन्तनि उर चंदन मीरपुर मोर मुंहिजी
ममतिणि मैया तवहां जा लव कुश भैया नितु केल करैया
श्री सुखदेवी अ किशोर

तवहां जी मोहिणी मूरति सुहिणी सूरति सजण सफूरति दान करीं
आशीश चाहक गरीबनि गाहक नींह निबाहक बुखियनि भरीं
परा प्रेम प्रवीना महिबत मीना लिव लव लीना साकेत सखी
दियांव आशीश रक्षकु जगदीश जीओ अनंत वरीश श्री मैथिलि चंद्रमुखी
रस जा रहिबर दानी दिलिबर गुणनि में गहिबर श्री गुरदेव
मीरपुर महाराजा सभु पूरणु काजा गरीब निवाजा सतिगुर देव॥

निउड़त निर्मल धणियुनि जी आहे जग खां न्यारी
नीचनि खे बि निवंदा वतनि तोड़े आहिनि विसु वाली
जिते किथे जलिवो दिसनि बांकल बन माली
दिलिड़ी दिसनि कान का खावंद खां खाली
कढ़हीं मोटाईनि कोन को दर तां सुवाली
हर्ष जी हरियाली छाई रहे नितु दिलि में॥

(३२)

नंदनि तोड़े वदनि जे वाति इहा वाई
वाह जो मालिकु मिठिड़ो वाह जो सज़णु साई
वाह जो निरमलु नाथु आ वाह सतिसंग सरदार
वाह जो दिलिबरु दया भरियो करे सभिनी खे प्यारु
सभिको भांए मूं मथां मालिकु आ महरबानु
सभिको चाहे दिलि में कनि मूं खे को फुरमानु
जंहि सां बोलिनि बोलिड़ा थिए कदमनि तां कुरिबानु
तिनि भागु दिनो भगुवान जिनि सेवा कई साहिब जी॥

(३३)

नंदपण खां आहे नीह में रातियां दींह रतो
इशकु लगुसि अल्लाह जो रहे जतो सतो
धन्यु ज़णियुसि जंहि मायड़ी अ सां हिन्दोरनि हूंदी
खाराईंदी हूंदी घोट खे पकोड़ा सिंडरु बूंदी
धन्यु असां जा भागड़ा धन्यु थियो हीउ गामु
धन्यु आ आत्मारामु धन्यु धन्यु साई संतु आ॥

(३४)

देवताऊं बि दिलिड़ी अ सां नितु साई अ जसु ग़ाईनि
वेही मन्दाकिनी तीर ते असां जो साहिबु साराहिनि
के चवनि रस श्रंगार में पूरणु आ प्रधानु
के चवनि अर्थ लिखण में श्रीधरु आहि सुज़ाणु

मानसी सेवा में सदां मगनु मैगसि चंदु
विधि निशेध जंजाल खां दूरि अथमि दिलिबंदु
नींह निकुंजनि में रहे रातियां दींह रसी
गद् गद् गुलिड़े जियां थिए प्रीतम केल पसी
मन में राज भोग करे ठाकुर खाराए
प्रसादी सहेलियुनि खे प्रतिक्ष देखाए
सिंधुड़ी सुधारण जो जेको खणी आयो बेड़ो
नचाए नारदीय भक्ति में लाथो लज लीड़ो
सदां प्रेम आनंद में आहे रसीलो रसवंतु
साईं साहिबु संतु दर्शन सां प्रसन्नु करे॥

(३५)

देव वृन्द विमाननि वेही बुधनि लालन जी ललिकार
गुलड़नि जी वर्षा करे चवनि बाबल तां बलहार
साईं अ जी सेवा लाइ सुर मुनि सिद्ध सिकनि
बीठा बाबल चंद्र जी कृपा कौर तकनि

हाकिमु हथु मुंह धुअण लाइ जंहि जल ते हथु धरे
सभ तीर्थनि जो जलिड़ो अची तंहि में वासु करे
सूरज उदय खां अगु करे बाबलु बागनि सैरु
गुलनि विछाए ढेरु, उहा पृथ्वी भी प्रणामु करे॥

दर्शनु करे दिलिबर जो हींअड़ो सभिनि ठरियो
 सभेई चवनि सनेह सां रहंदे हरियो भरियो
 दुल्हू वेठुमि दरबार में थी मजिलसि जो मोरु
 जणु पाण आयुमि पंजाब खां गुरु रामदासु किशोरु
 सभा में सूरज जियां सोभे साईं सुहिणो संतु
 माखी अ खां मिठिड़ो लगे मिठो मीरपुर महन्तु
 नेण खुमारी अ में भरिया चमके सदां लिलाटु
 दिलिबर जे दर्शन सां दिलिजा खुलनि कपाट
 जिनि जिनि कयो दीदारड़ो तिनि तिनि नेण ठरिया
 सभिनी मन भरिया बाबल प्रेम जे रस सां॥

तूं त दानी दिलिबंदु आं मिठो मीरपुर चंदु आं
 तूं त जानिबु जानी यारु आं तूं अधीननि आधारु आं
 दम झूले में कलंदर तुंहिजी शरणि में सिकंदर
 तूं त लाहुती लकाउ आं तूं महिरुनि भरी माउ आं
 तुंहिजा काइमु कलोलिड़ा तुंहिजा अमृत भिना बोलिड़ा
 सभु सुखिड़ा माणींदें भाव भंगड़ी छाणींदें
 तोखे दिंयां लख आशीश तुंहिजो राखो सदा जगदीश
 ओ साईं साहिब महरबान तुंहिजे चरणनि तां कुरिबान॥

(३८)

जेकी हिन जगत में साहिब खलिकियो सारु
सो सभु बाबल शेर खे दिनो आ दातार
भाव भगति रस गुणनि जो अबलु अखुट भण्डार
बोलणु मिलणु चितवन हंसनि सभु मिठो माखी अ लार
कौतुक निधि करतार जा आहिनि रसीला रंग
सदां मन उमंग भरिया प्रीतम पार जा॥

(३९)

कृपा मूरति सभ गुण पूरति परम दयालु तूं साई
इन्द्रयुनि जीता सबके मीता अति कृपालु तूं साई
मुक्ति जो दाता जन पितु माता प्रेम जो वेता तूं साई
भगति जो दानी तूं छबि खानी नीह जो नेता तूं साई॥

(४०)

केद्रो कुरिब निकेतु आ साहिबु सुखदाई
महिर भरियो मालिकु मिलियो कई भगुवंत भलाई
धन्य अमड़ि जंहि आ ज़णियो धन्य पालियो जंहि दाई
धन्य धन्य श्री आत्माराम जिनि जी सेवा कमाई
धन्य सिंधुड़ी धन्य मीरपुर धन्य संगति सभाई

धन्य आहिनि उहे भगत जन जिनि चरणनि लिव लाई
गरीबि श्री खण्डि गदिजी सदां हींअडे हर्षाई
सतिगुरु सणाई, कंदुमि साई अमडि जी॥

(४१)

किनि चयो साहिबु सिंधु जो किनि चयो सन्तनि सिरताजु
किनि चयो मुरिशिदु मुखियुनि जो किनि मीरपुर महाराजु
किनि चयो चइनी वेदनि जी कण्ठि अथसि वाणी
किनि चयो कामिल कथा में आहे सुधा समाणी
किनि चयो अजबु तेजु आ बाझ भरियो सरदारु
किनि चयो भाई जिति किथि आ जानिब जो जैकारु
किनि चयो सति संग में थो अमृतु वरिसाए
किनि चयो दिव्य लोकनि जूं मिठियूं गाल्हियूं बुधाए
वणियनि जूं वाटुनि ते इयें बीठियूं हुयूं टोलियूं
जिनि हिंएं दिए छोलियूं अबल मिठे जो जसडो॥

(४२)

करे कुरिब जी काह कयाऊं ठाकुर सां ठाहु
बृह्म सुख खां अचाहु चओ वाह वाह वाह।
जिनि साई शेरु दिठो चयो सभिनी खां सुठो
माखी मिसिरी अ खां मिठो चओ वाह वाह वाह।
आहे निबलनि बलु करे नीहु निर्मलु

दिए फलनि जो फलु चओ वाह वाह वाह ।
आहे दिलि जो कोमलु ध्यायो भतारु भूमलु
कयो अनुरागु ऊजलु चओ वाह वाह वाह ॥

(४३)

कोमलु दिलि कृपालु साई साहिब शील निधि
दया करे दीननि ते कयो नजर साणु निहालु
जिनि खे चाह चणनि जी तिनि मिलिया मिठायुनि थाल
अबल जो इकबालु सरहो रहे संसार में ॥

(४४)

कलौली करतारु मुंहिजो साहिबु सतारु साई
ददनि दातारु साई मीरपुर महाराजु री
अबलु अलबेलो सदां नेह में नवेलो अथमि
शींहु ऐं छेलो गदु चरनि जंहि जे राज़ री
इश्क जो उपासी सदां प्रेम जो प्यासी
नींह नगर निवासी साई संत सिरताजु री
सति संग जी सूंह साई वर जी विरूंह साई
नैननि में नितु वसे साकेत समाजु री ॥

(४५)

अजरु अमरु आहीं सदां मुंहिजा अविनाशी साई
श्री सियाराम सुजस जा सदां गीत पियो गाई

सरलता साईं अ जो सरितियूं सहज सुभाउ
जंहिजो जेको बोलिड़ो बुधनि तंहि ते कनि वेसाहु
सच कूड़ जी परख में तोड़े दिलिबरु अथमि दानाउ
पर युगल धणियुनि जे नेह में थियो भोरिड़ो बाबलु शाहु
चतुरु चौंसठि कला में सभ खां सियाणा
पर नेही निमाणा आहिनि भाव रस में भोरिड़ा॥

(४६)

अड़ियनि जो आधारु अथमि साईं शरणि पाल
खाराईनि खुशी अ मां महिबत मिठिड़ा माल
ड़िधिड़ो पाए चोलिड़ो अथमि लाखीणो लालु
मस्तु घुमनि पंहिजी मौज में माणे जानिब जो त जमालु
गुरू अ दिनो अथनि गंज मां श्री जू सनेह जो थालु
असुली आनंद कंद जो आला अथमि इकिबालु
कोन मोटायाऊं दर तां सुवाली अ संदो सुवालु
कृपा मां कामिल कटियो सारो जग जंजालु
बाबल खोली महिर सां प्रेम संदी पाठशाला
उदाए लालु गुलालु होलियूं खेदनि हर्ष सां॥

(४६)

अधीननि आधर पड़िदे जी चादर कृपा बादर तूं साईं
जस जा जलधर हर्ष जा हलधर गरीबि गिरिधर तूं साईं
धर्म धुरंदड़ प्रीति पुरंदर महिबत मन्दिर तूं साईं

सिक में सुन्दर निमि कुल चंद्र विसु जी विन्दुर तूं साईं॥

(४८)

आनंद कंद जी असुल खां इहाई निर्मल रीति
हरी नाम में हर्षड़ो ऐं अन्न दान में प्रीति
बुखियनि खाराए रोटिड़ियूं ऐं ढकाईनि उघाड़ा
प्यासनि खे प्रसन्न करनि सभेई दिहाड़ा
सब कर मांगहि एक फल श्रीराम चरण रति होय
गरीबि श्री खण्डि उर वसे सिय रघुनंदन दाय
इहा आशीश उमंग सां जेको उचारे
तंहि खे घणे सनेह सां साईं भरि में विहारे
प्रसन्न करे मालिकु मिठो दाणु ददनि देई
गरीबि श्री खण्डि बेई सुखी रहनि सुहाग सां॥

(४९)

अदियूं आनंद कंद जाक आहे अजबु तमाशो
देवता बि दिलि सां चवनि जुवानु आहे खाशो
हाकिम होत पुन्हल तूं खाननि जो आहीं खानु
रसीलो रहमानु राणो रांझनु रंग भरियो॥

(५०)

अमरनि खे अचिरजु दिए रांझन तुंहिजो राजु
अनुराग जे आनंद में आहीं संतनि जो सिरताजु

मोहियुइ मधुरी लाति ते रघुकुल जो महाराजु
सनेह सां सोघो कयुइ बांको श्री बृज राजु
मुखिड़े में मेठाजु श्री मैथिलिचंद्र मालिक जो॥

(५१)

अनंतु सचु संत रूप सां साईं बणी आयो
सची रहिणी सची कहणी अ सां सचु मगु दरिशायो
सचु बोलणु वरितणु बि सचु सच सां लिव लाती
सची कथा करतार जी थी प्रेम मगनु गाती
सची अमड़ि साईं सचो सची प्रीति कई
सची श्री सीयाराम जी महिबत मोद मयी
सभेई घड़ियूं सतिसंग जूं साहिब सचु कयूं
जंहि में वहनि अनुराग जूं नंदियूं नितु नयूं
सदां सच जी मोज में मस्तु रहे महिरबानु
भक्त वत्सल भगुवानु साईं साहिब सत्य सिंधु
साईं संतु सुजानु हाकिमु अथमि हिंदु सिंधु जो॥

(५२)

साहिबु रखेसि बाझ जो छटु देई सन्मानु
लालन मुखिड़ो लालु थियो खाई प्रेम जो पानु
सचे शील सनेह सां लधो सजण वटि शानु
श्री मैगसि चंद्र महिरबान तुंहिजी साहिबी अमरु रहे॥

(५३)

लालनु रस जी लोढ़ में गाए मधुरी तान
श्री कोकिल कूंजिति कण्ठ सां कनि रघुवर गुनगान
पखी भी प्रीतम लाति में मगनु थियनि मस्तानु
नेणनि में नेही अ जे वसे सूर्य कुल जो शानु
प्यारे प्रेम पियालिड़ा निधरनि गिहबानु
भुवन मोहन रूपु आ मुंहिजो भक्ति वंश जो भानु
हुकुड़ो छिके हुब सां साहिबु शील निधान
मुंहिजे सनेहियुनि सुलितान विरूंह वधाई विसु में॥

(५४)

रातयूं जागे रस में मुंहिजो रस भरियो राणो
यथा योग्य वर्ताव में आहे साहिबु सियाणो
बाबल चरणनि छांव में सदां हर्षु ऐं आनंद
सो अंडणु उज्यारो रहे जिते दूलहु आ दिलिबंदु
भाग्यवन्त भगतनि जूं थियनि कुरिब कहाणियूं
गाइनि मिठी अ धूनि सां प्रेम भरियूं वाणियूं
राति दींहु कींअ थो लंघे कल पवे कंहि कान
सभेई चवनि सनेह सां साई तूं सुलतान
साई धरति सुहावड़ी जिते बाबलु पांव धरे
तंहि भगती भाव भरे जेको अचे शरणि में॥

(५५)

मन करे विशय सुखनि खां अचलु अथनि वैरागु
वाह वाह वरितणि वीर जी अन्दरि बाहिरि अनुरागु
श्री वृंदावन अची घरु कयो खान छदे खानी
कखिड़े जियां हलिको बणी करे सन्तनि सन्मानी
श्री रघुनन्दन सारंगु दिसी जिणमि चात्रिकु साई
प्रेम रस जी स्वांति सां जंहि खे साहिब सींचियो आहि
श्रीकृष्ण चन्द्र कृपा करे पंहिजे धाम में वसायो
सति संग में रसिड़े जो जणु वाहडु वहायो
राति दीहां वन्दनु करे गौर श्याम अभिराम
जपे स्वामिनि मधुरो नामु निण्डड़ी अ में भी जिभिड़ी॥

(५६)

महिबूब जी मस्ती अ में मस्तानो महाराजु
सचे इश्क जे रंग में रंडियो सूफियुनि जो सिरताजु
गदिजनि गरीबि गसनि ते तिनि सव आदुर देई
खाराए मिठियूं तांहिरियूं ऐं बुरियूं घणेई
जलु प्यारे खर्ची देई वठनि आशीशूं
सिय रघुवर जे सुखनि जूं मिलनि बाबल बखिशीशूं
रस्ते जे झाकनि ते पाण कखिड़ा विछाईनि
जणु सणिक संवारीनि साकेत जी एदो सुखु भांईनि
अन्दरि रस समाज में जिते घुमनि युगल धणी

सहिचरि रूपु बणी विछाईनि उते गुलिड़ा॥

(५७)

भिनसार जो भूरलु मिठो करे बागनि जो सैर
स्वागत लाइ समीर उति विछाए गुलनि ढेरु
सुगंधि भरियूं सुन्दर गलियूं घुमेमि सति संग घोटु
अगियां घुमे अजीब जे दिलिबरु दशरथ ढोटु
युगल धणी लव कुश सां फूल वाटिका मंझि घुमनि
मनिड़ा महिबतियुनि जा नुपुर चरण चुमनि
इहो समाजु दिसी नींह जो नचनि ऐं ग़ाईनि
कढ़हीं मगनु थी मन में महिबूबु ध्याईनि
पंजाबु देशु प्रीतम जो लव लादुले रजधानी
सदां घुमनि मस्ती अ में साहिब छबि खानी
जिते किथे जानिब लाइ आहे दिलिबर जो देशु
धारे संत जो भेषु साईं बि सचो साहिबु आ॥

(५८)

आयुमि श्री बृज धाम में बाबलु बख़त बुलंद
आजियां करे अबल जी थियो गद् गद् गोकुलचंद
साराहे सनेह सां साईं अ जो सौभागु
अची वसायो वतन खे करे अण गणियो अनुरागु
भली आयो जीउ आयो मुंहिजा अंडण उज्यारा

अखिड़ियुनि दियाइं ओताकिड़ी मूं नैननि जा तारा
प्राणनि खां प्यारा लगनि मूं खे संत त सोभारा
गुणनि गुलिजारा रीझी रहो रस राज़ में॥

(५९)

बाबलु आयो बृज भूमि में थी हर हंधि हरियाली
वणनि बि वाधायूं दिनियूं दिसी महिबत जो माली
पखियुनि बि मधुर लाति सां जै जै उचारी
कोकिलाऊं पिय पिय चवनि कनि मोर नृत्यकारी
यमुना भी लहिरुनि सां साईं अ गुण गाए
जड़ चेतनु चाहे, हीउ राणो रहे हिन राज़ में॥

(६०)

बाबल आयो बृज धाम में थी भूमी बाग़ बहार
जिते जिते जानिबु घुमे थिए गुलनि जी गुलजार
ठण्डिड़ी सुगंधि समीर जी हरि हंधि आ हुबकार
बादल भी वर्षा करे कनि साईं अ जो सतिकारु
साईं अ जी शोभ्या दिसी थिए सरहो सिरजणहार
उहो अबलुचंद्र उदार, जंहि जो सुजसु सुरमुनि भी चवनि॥

(६१)

बाबलु आयो बृज बन में जागियो भूमीअ भागु
पालण लगी प्रीति सां करे अमड़ि जियां अनुरागु
मछरनि भी मोकल वठी वजी बियो वसायो मागु
सुका वण सावा थिया पसी संत सुहागु
नर नारियुनि अखिड़ियूं ठरियूं रूपु माधुरी निहारे
कथा अमृतु पियारे साईं सदा सतिसंग में॥

(६२)

लोढ़ियां लाल हिण्डोल सूंह भरिए सरदार खे
वाहर वसीलो वगर जो सतिसंग ढट जो ढोलु
महिबत मंझि मगनु रहे अठई पहर अद्रोल
से साहिब सां सन्मुख थिया जिनि बुधो बाबल बोलु
आनंद आ अणमोलु साहिब जे सति संग जो॥